



नेपाल सरकार

सङ्घीय मामिला तथा सामान्य प्रशासन मन्त्रालय

(कर्मचारी कल्याण शाखा)



पत्र संख्या : ०८०/०८१

चलानी नं. : १८

मिति: २०८१/५/५

ने.सं. ११४४ गुलागा २ बुधवार

श्री स्थानीय तह,
७५३ वटे ।

विषय: वैदेशिक रोजगार सन्तति छात्रवृत्ति सम्बन्धमा।

उक्त विषयमा वैदेशिक रोजगार बोर्डको सचिवालयको च.न. १४१ मिति २०८१/०४/३१ गतेको पत्र मार्फत प्राप्त वैदेशिक रोजगार सन्तति छात्रवृत्ति कार्यक्रममा सहभागी हुने वारेको सूचनाको छायाँप्रति पाना -१ र वैदेशिक रोजगार सन्तति छात्रवृत्ति (शैक्षिक सत्र २०८० मा भुक्तानी छुट भएका एवं २०८१) का लागि निवेदन दिने वारको सूचना को छायाँप्रति पाना-४ संलग्न राखी आवश्यक कार्यान्वयन तथा सहजीकरणका लागि पठाइएको व्यहोरा आदेशानुसार अनुरोध छ ।

०/८

शरद कुमार दाहाल
शाखा अधिकृत

वोधार्थ:

श्री वैदेशिक रोजगार बोर्डको सचिवालय, बबरमहल ।

*महान्
प्रस्तु विभागीय प्रगाचा २०८१
प्रमोज जारीको दृ
Signature
उद्ध
X X*



(सूचना प्रकाशन मिति: २०८१/०४/३१)

वैदेशिक रोजगारीमा गएर मृत्यु, अंगभंग वा विरामी भई कल्याणकारी कोषबाट यस सचिवालय मार्फत शत प्रतिशत आर्थिक सहायता प्राप्त गरेका कामदारका १८ वर्ष मुनिका १२ कक्षा सम्म अध्ययनरत बालबालिकाहरूलाई प्रदान गरिने छात्रवृत्ति प्राप्त गर्न योग्यता पुरोका नेपालको कुनै पनि सामुदायिक एवं संस्थागत विद्यालयमा अध्ययनरत विद्यार्थीहरूलाई उक्त कार्यक्रममा समावेश हुन यो सूचना प्रकाशन गरिएको छ। छात्रवृत्ति प्राप्त गर्न योग्यता पुरोका ईच्छुक विद्यार्थीहरूले वैदेशिक रोजगार संनती छात्रवृत्ति सञ्चालन कार्यविधि, २०८० वमोजिम आ-आफ्नो विद्यालयमा यो सूचना प्रकाशन भएको ६० (साठी) दिन (२०८१ असोज मसान्त) भित्र निवेदन पेश गर्नुहुन साथै सम्बन्धित विद्यालयले यस्ता निवेदन प्राप्त भए पश्चात कार्यविधि बमोजिमको प्रक्रिया पूरा गरी आ-आफ्नो स्थानीय तह (शिक्षा समितिबाट निर्णय हुने गरी पालिकाले तोकेको शिक्षा शाखा वा रोजगार सेवा केन्द्र) मा कागजात सहित सिफारिस गर्नुहुन निर्देशक समितिको मिति २०८१/४/२४ को निर्णयानुसार यो सूचना प्रकाशन गरिएको छ। यस सम्बन्धी थप जानकारी सचिवालयको वेबसाईटमा विस्तृत सूचनामा राखिएको हुँदा सो अध्ययन गर्नुहुन एवं सम्बन्धित स्थानीय तहको रोजगार सेवा केन्द्र वा वैदेशिक रोजगार बोर्डको सचिवालय वा श्रमाधान कल सेन्टरको पैसा नलाग्ने नम्बर ११४१ मा सम्पर्क गर्न सकिने समेत जानकारी गराईन्छ। सूचना तथा कार्यविधि सचिवालयको वेबसाईट www.feb.gov.np बाट डाउनलोड गरी प्राप्त गर्न सकिने छ।

कार्यकारी निर्देशक

डा. द्वारिका उपेती
कार्यकारी निर्देशक

श्रम, रोजगार तथा सामाजिक सुरक्षा मन्त्रालय

वैदेशिक रोजगार बोर्डको सचिवालय

बबरमलहल, काठमाडौं



वैदेशिक रोजगार सन्तती छात्रवृत्ति (शैक्षिक सत्र २०८० मा भुक्तानी छुट भएका एवं २०८१) का
लागि निवेदन दिने वारेको सूचना

प्रथम पटक सूचना प्रकाशित मिति : २०८१/०४/३१

श्रम स्वीकृति लिई वैदेशिक रोजगारका गई तोकिएको अँवधि भित्र मृत्यु, अंगभंग वा विरामी भई कल्याणकारी कोषबाट यस सचिवालय मार्फत शत प्रतिशत आर्थिक सहायता प्राप्त गरेका कामदारका सन्ततीलाई वैदेशिक रोजगार सन्तती छात्रवृत्तिका लागि आफु अध्ययनरत शैक्षिक संस्थामा वैदेशिक रोजगार सन्तती छात्रवृत्ति सञ्चालन कार्यविधि, २०८० को अनुसुचि (१) वमोजिमको ढाँचामा २०८१ साल असोज मसान्तभित्र निवेदन पेश गर्नुहुन सम्बन्धित सबै सरोकारवालाको जानकारीका लागि यो सूचना प्रकाशित गरिएको छ ।

१. विद्यार्थीले निवेदन पेश गर्ने निकाय: आफु अध्ययनरत विद्यालयमा कार्यविधिको अनुसुचि - १ वमोजिमको ढाँचामा २०८१ असोज मसान्तभित्र। विद्यार्थिको स्थायी ठेगाना अन्यत्र भए पनि नाता प्रमाणित लगायत वडा कार्यालयबाट गर्नुपर्ने कागजात आफ्नो स्थानीय तहबाट वनाई अध्ययनरत विद्यालयमा छात्रवृत्तिको निवेदन पेश गर्नुपर्ने ।

२. छात्रवृत्तिका प्राप्त गर्ने लक्षित वर्ग:

- श्रम स्वीकृति लिई वैदेशिक रोजगारमा गई निर्धारित अवधिभित्र मृत्यु वा अंगभंग वा विरामी भई वैदेशिक रोजगार बोर्डबाट शत प्रतिशत (१००%) आर्थिक सहायता लिएका कामदारका छोरा/छोरी ।

(शत प्रतिशत आर्थिक सहायता भन्नाले २०८५।७।१८ देखि २०८८।२।१९ सम्म रु. १ लाख, २०८८।२।२० देखि २०७९।६।३० सम्म रु. १ लाख ५० हजार, २०७९।६।३१ देखि २०७४।४।१५ सम्म रु. ३ लाख र २०७४।४।१६ देखि निवेदन दिने अन्तिम मिति सम्म रु. ७ लाख प्राप्त गरेको हुनुपर्ने। मृत्यु वा अंगभंग भएको तर आर्थिक सहायता/क्षतिपूर्ति वापत पूर्ण रकम नगरेका लाभग्राहीलाई यो छात्रवृत्ति प्राप्त नहुने)

डा. द्वारिका उपेती
कार्यकारी निर्देशक



• नेपालको जुनसुकै सामुदायिक एवं संस्थागत विद्यालयमा अध्ययनरत विद्यालयस्तर (पूर्व प्राथमिक कक्षा वा नर्सरी वा सो सरह देखि कक्षा १२ सम्म) का १८ वर्ष मुनिका बालबालिकाहरूले मात्र निवेदन दिन सक्नेछन् ।

- मिति २०८१ असोज मसान्तसम्म उपरोक्त अनुसारको आर्थिक सहायता प्राप्त गर्ने कामदारका बालबालिकालाई मात्र शैक्षिक शत्र २०८१ को छात्रवृत्ति उपलब्ध गराइनेछ ।
- शैक्षिक सत्र २०८० मा रीतपूर्वक निवेदन पेश गरेका तर आर्थिक वर्ष २०८०/८१ मा रकम प्राप्त गर्न नसकेका छात्रछात्राले समेत यस आर्थिक वर्षमा छुट छात्रवृत्ति पाउने ।

३. निवेदनसाथ संलग्न गर्नुपर्ने कागजातहरुः कार्यविधिले तोके बमोजिम देहाय बमोजिमका कागजात संलग्न हुनुपर्ने ।

- निवेदकको संरक्षकको नागरिकताको प्रतिलिपि ।
- वैदेशिक रोजगारमा गइ मृत्यु भएका कामदारको मृत्यु दर्ता प्रमाणपत्रको प्रतिलिपि ।
- कामदारको राहदानीको प्रतिलिपि वा राहदानी नं. खुल्ने कागजात ।
- विद्यार्थीको जन्म दर्ताको प्रतिलिपि ।
- निवेदक, संरक्षक र कामदार विचको नाता प्रमाणको प्रतिलिपि ।
- विद्यार्थी वा संरक्षकको बैंक खाता खुल्ने कागजात (चेक बुक)को प्रतिलिपि ।
- हाल अध्ययनरत भएको विद्यालयको सिफारिस ।
- शिक्षा समितिको निर्णय एवं सम्बन्धित स्थानीय तहको सिफारिस ।

४. शैक्षिक सत्र २०८० मा रीतपूर्वक निवेदन पेश गरी २०८०/८१ मा रकम भुक्तानी हुन नसकेका छात्र छात्राको हकमा:

क) सबै कागजात पूरा भई बैंक खाताको विवरण नमिली रकम भुक्तानी हुन नसकेका मिति २०८१ श्रावण २५ गतेको यस सचिवलायको सूचना बमोजिमका ३३४ जनाको हकमा: हाल अध्यावधिक भएको खाता नम्बर र विवरण स्पष्ट खुल्ने प्रमाण सहित स्थानीय तह (शिक्षा शाखा वा रोजगार सेवा केन्द्र) मा निवेदन पेश गर्नुपर्ने ।

ख) निर्धारित अवधिमा निवेदन पेश गरेका तर कार्यविधि बमोजिमका सम्पूर्ण कागजात बोर्ड सचिवालयमा प्राप्त नभई रकम उपलब्ध हुन नसकेका श्रावण २५ गतेको सूचना बमोजिमका ७२८ जनाको को हकमा: गत वर्ष विद्यालयमा एवं सम्बन्धित स्थानीय तहमा दर्ता भएको निवेदन सहित गत वर्ष तयार भएका माथि उल्लेखित सबै कागजातको प्रतिलिपी सहित स्थानीय तह (शिक्षा शाखा) मा निवेदन पेश गर्नुपर्ने । यस्ता निवेदन एकीन गरी शिक्षा

डॉ. दारिका उपेती
कार्यालय निदेशक



शाखाले रोजगार सेवा केन्द्र वा बोर्डको FEWIMS चलाउने फोकल पर्शनिलाई उपलब्ध गराए
पश्चात यस आर्थिक वर्षमा सफटवेयरमा प्रविष्ट हुने।

- ग) सम्बन्धित विद्यालयमार्फत स्थानीय तहमा निवेदन पेश भई स्थानीय तहबाट निर्धारित अवधिमा सिफारिस भएका तर बोर्डको सचिवालयमा निवेदन प्राप्त नभएका छात्र छात्राहरूले गत वर्ष २०८० पौष मसान्त भित्र शिक्षा समितिको निर्णय भएको प्रमाण सहितका सम्पूर्ण कागजात वैदेशिक रोजगार बोर्डको सचिवालय (प्रशासन, योजना तथा अनुगमन शाखा – कोठा नं १६) मा पुनः छुट छात्रवृत्ति रकम प्राप्त गरिपाउँ भनी आफै उपस्थित भई वा प्रतिनिधी मार्फत वा हुलाक वा कुरियर मार्फत यथाशीघ्र (२०८१ असोज मसान्तभित्र आईपुग्ने गरी) निवेदन पेश गर्नुपर्ने। सो सम्बन्धमा छात्रवृत्ति निर्देशक समितिले निर्णय गरे बमोजिम रकम प्राप्त हुने।
- घ) यस खण्डको सि.नं. (क) र (ख) को हकमा सम्बन्धित स्थानीय तहमा निवेदन प्राप्त भएमा गत वर्ष २०८० पौष मसान्त भित्र निजहरूको निर्णय भएको एकीन गरी रोजगार सेवा केन्द्रले चालु आर्थिक वर्षको लागि छात्रवृत्ति प्रदान गर्ने प्रयोजनार्थ FEWIMS प्रणालीमा सि.नं. (ग) को प्रविष्ट गर्ने बखत कागजात स्क्यान गरी आर्थिक वर्ष २०८०/८१ को लागि थप प्रविष्ट हुने व्यवस्था मिलाउने।
- इ) गत शैक्षिक सत्रमा १२ कक्षा सम्म अध्ययनरत भएका वा १८ वर्ष मुनि भई छात्रवृत्तिका लागि निवेदन पेश गरेका तर हाल उक्त सीमा कटेका विद्यार्थीको हकमा समेत यस प्रकरण बमोजिम छुट निवेदन पेश गर्न सकिने।

५. छात्रवृत्तिको रकमको सीमा:

- बार्षिक रूपमा आधारभूत तहमा अध्ययनरतका लागि रु १२,०००। (वाह हजार) र माध्यमिक तहका लागि रु. १६,०००। (सोह हजार) प्रदान गरिने छ।
- एक जना विद्यार्थीलाई एउटा कक्षामा १ पटकका लागि मात्र बार्षिक रूपमा एकमुष्ट छात्रवृत्ति रकम सिधै बैक खाता मार्फत उपलब्ध गराइनेछ। एउटा कामदारका जिति संख्यामा योग्यता पुगेका सन्तती भए पनि सहायता उपलब्ध हुनेछ।

६. विद्यार्थी एवं अविभावकको जिम्मेवारी:

- सूचना प्राप्त भएपश्चात कार्यविधि अध्ययन गरी सो बमोजिमका सम्पूर्ण कागजात तयार गरी सम्बन्धित विद्यालयमा निवेदन पेश गर्ने।

७. विद्यालयको जिम्मेवारी:

- सम्बन्धित सबै विद्यार्थी तथा अविभावकलाई वैदेशिक रोजगार सन्तती छात्रवृत्ति सम्बन्धी सूचना प्रवाह गर्ने।

डा. दारिका उपेती
कार्यकारी निर्देशक



- पेश भएका निवेदन संकलन गरी वैदेशिक रोजगार सन्तती छात्रवृत्ति सञ्चालन कार्यविधि, २०८० बमोजिम निवेदन साथ संलग्न गर्नुपर्ने कागजातहरु जाँचवुङ्ग गर्नु पर्नेछ ।
- जाँचवुङ्गबाट उपयुक्त ठहर गरेका निवेदनहरु सो कार्यविधिको अनुसुचि (२) को ढाँचामा २०८१ असोज मसान्तभित्र सिफारिस सहित सम्बन्धित स्थानीय तहमा पठाउनु पर्नेछ । म्याद नाधी आएका निवेदनउपर कारबाही नहुने भएको हुँदा निर्धारित अवधिभित्र सो कार्य गर्नुगराउनुहोला ।

८. स्थानीय तहको जिम्मेवारी:

- आफ्नो स्थानीय तह भित्रका सबै विद्यालयहरूलाई सो विद्यालयमा अध्ययनरत वैदेशिक रोजगार सन्तती छात्रवृत्ति सञ्चालन कार्यविधि, २०८० बमोजिम छात्रवृत्ति पाउन योग्य छात्र छात्राको विवरण संकलन गरी स्थानीय तहमा पेश शर्ण जानकारी गराउने ।
- सम्बन्धित विद्यालयबाट सिफरिस सहित २०८१ असोज मसान्तभित्र प्राप्त हुन आएका निवेदनहरूलाई जाँच गरी २०८१ कार्तिक १५ गतेभित्र स्थानीय शिक्षा समितिमा निर्णय गराई कार्यविधिको अनुसुचि (३) मा उल्लेखित विवरण र सबै कागजात स्थानीय तहको रोजगार सेवा केन्द्र वा यस बोर्ड सचिवालयको FEWIMS प्रणाली प्रयोगकर्ता शाखामा पठाउने । निर्धारित अवधिभित्र निर्णय र सिफरिस नभएमा रकम उपलब्ध नहुने भएकोले सो बमोजिम गर्नुपर्ने ।
- शिक्षा समितिको निर्णय र प्रमुख प्रशासकीय अधिकृतको सिफारिस पत्रको आधारमा स्थानीय तहको रोजगार सेवा केन्द्र वा यस बोर्ड सचिवालयको FEWIMS प्रयोगकर्ता अधिकृतले कार्यविधि बमोजिम सम्पूर्ण कागजात पुनः रुजु गरी स्क्यान गरेर प्रणालीमा अपलोड/प्रविष्ट गर्ने र प्राप्त सम्पूर्ण निवेदन र कागजातहरु सुरक्षित साथ राख्नुपर्ने ।
- स्थानीय तहको फोकल पर्सनले यस सूचना बमोजिमका निवेदनहरु २०८१ कार्तिक १६ पश्चात यथाशीघ्र सफ्टवेयर प्रणाली FEWIMS मार्फत पेश गर्नुपर्नेछ । सफ्टवेयर प्रणालीको user id प्राप्त नगरेका र तालिम नलिएका फोकल पर्सनले बोर्डको तालिममा सहभागी हुने वा virtual कक्षा मार्फत प्रयोग विधिका लागि अनुरोध भएमा तालिम दिईनेछ ।

(यस सम्बन्धमा सम्बन्धित विद्यार्थी, विद्यालय वा स्थानीय तहलाई समेत थप जानकारी आवश्यक परेमा श्रमाधान कल सेन्टरको पैसा नलाग्ने नम्बर ११४१ मा २४ से घण्टा सम्पर्क गर्न सकिने छ ।)

कार्यकारी निर्देशक

३५४
डा. द्वारिका उप्रेती
कार्यकारी निर्देशक